

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 61)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 61)

యజ్వపత్న్యధరణవర్ణనం

త తశ్చ వృందావనతోఽతిదూరతో
వనం గతస్త్వం ఖలు గోపగోకులైః |
హృదంతరే భక్తతరద్విజాంగనా -
కదంబకానుగ్రహణాగ్రహం వహాన్ || 1 ||

త తో నిరీక్ష్యాశరణే వనాంతరే
కిశోరలోకం క్షుధితం తృషాకులం |
అదూరతో యజ్వపరాన్ ద్విజాన్ ప్రతి
వ్యసర్జయో దీదివియాచనాయ తాన్ || 2 ||

గతేష్వథో తేష్వభిధాయ తేఽభిధాం
కుమారకేష్వోదనయాచిషు ప్రభో |
శ్రుతిస్థిరా అప్యభినిందురశ్రుతిం
న కించిదూచుశ్చ మహీసురోత్తమాః || 3 ||

అనాదరాత్ ఖిన్నధియో హి బాలకాః
సమాయయుర్ముక్తమిదం హి యజ్వసు |
చిరాదభక్తాః ఖలు తే మహీసురాః
కథం హి భక్తం త్వయి తైః సమర్ప్యతే || 4 ||

నివేదయధ్వం గృహిణీజనాయ మాం
దిశేయురన్నం కరుణాకులా ఇమాః |

ఇతి స్మితార్ద్రం భవతేరితా గతా -
 స్తే దారకా దారజనం యయాచిరే || 5 ||

గృహీతనామ్ని త్వయి సంభ్రమాకులా -
 శ్చతుర్విధం భోజ్యరసం ప్రగృహ్య తాః |
 చిరం ధృతత్వత్ప్రవిలోకనాగ్రహః
 స్వకైర్నిరుద్ధా అపి తూర్ణమాయయుః || 6 ||

విలోలపింఛం చికురే కపోలయోః
 సముల్లసత్కుండలమార్ద్రమిక్షితే |
 నిధాయ బాహుం సుహృదంససీమని
 స్థితం భవంతం సమలోకయంత తాః || 7 ||

తదా చ కాచిత్త్వదుపాగమోద్యతా
 గృహీతహస్తా దయితేన యజ్వనా |
 తదైవ సంచింత్య భవంతమంజసా
 వివేశ కైవల్యమహో కృతిన్యసౌ || 8 ||

ఆదాయా భోజ్యాననుగృహ్య తాః పున -
 స్త్వదంగసంగస్పృహయోజ్ఞతీర్ణహం |
 విలోక్య యజ్ఞాయ విసర్జయన్నిమా -
 శ్చకర్థ భర్తృఋనపి తాస్వగర్వణాః || 9 ||

నిరూప్య దోషం నిజమంగనాజనే
 విలోక్య భక్తిం చ పునర్విచారిభిః |
 ప్రబుద్ధతత్త్వైస్తవమభిష్టుతో ద్విజై -
 ర్మరుత్పురాధీశ నిరుంధి మే గదాః || 10 ||